

नेपाल गजेट

भाग ३

श्री ५ को सरकारद्वारा प्रकाशित

काठमाडौं, कार्तिक १६ गते २०१६ साल

श्री ५ को सरकार

कानून मन्त्रालय

श्री ५ बाट बनाई जारी गरिएको, तल लेखिए बमोजिमको श्री ५ का प्रधान मन्त्री, उप-प्रधानमन्त्री, मन्त्री तथा सहायक मन्त्रीहरूको पारिश्रमिक आदेश, २०१६ सर्व साधारणको जानकारीका लागि प्रकाशित गरिएको छ ।

श्री ५ का प्रधानमन्त्री, उप-प्रधानमन्त्री, मन्त्री तथा सहायक मन्त्रीहरूको निमित्त पारिश्रमिकको व्यवस्था गर्न बनेको आदेश ।

श्री ५ का प्रधानमन्त्री, उप-प्रधानमन्त्री, मन्त्री तथा सहायक मन्त्रीहरूको निमित्त पारिश्रमिकको व्यवस्था गर्न आवश्यक परेकोले नेपाल अधिराज्यको संविधानको धारा १५ बमोजिम श्री ५ बाट यो आदेश बनाई जारी गरिएको छ ।

१. संक्षिप्त नाम र प्रारम्भ:--(१) यत आदेशको नाम श्री ५ का प्रधानमन्त्री, उप-प्रधानमन्त्री, मन्त्री तथा सहायक मन्त्रीहरूको पारिश्रमिक आदेश, २०१६ रहेकोछ।
(२) यो आदेश तुरुन्त प्रारम्भ हुन्छ ।

२७९

(१६५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. परिभाषा:- विषय वा प्रसंगले अर्को अर्थ नलागेमा यस आदेशमा ---

- (क) "निवासस्थान भन्नाले कामदार कर्मचारीहरूको निमित्तको घर र त्यसको सीमाना भित्र पर्ने अरु घर टहरो र वगैँचालाई समेत जनाउँछ।
 (ख) 'कुनै निवास स्थानको सम्बन्धमा हेरचाह एवं मरम्मत' भन्नाले श्री ५ को सरकार वा कुनै स्थानीय अधिकारीलाई तिनुरपने करको भुक्तानी र पानीको व्यवस्थालाई समेत जनाउँछ।

३. तलव:- निम्नलिखित मन्त्रीलाई प्रति मास निम्नलिखित दरले तलव दिइनेछ:-

- (१) प्रधान मन्त्रीलाई नेपाली रूपैयाँ १५००।
 (२) उप-प्रधान मन्त्रीलाई नेपाली रूपैयाँ १२००।
 (३) मन्त्रीलाई नेपाली रूपैयाँ १०००। र
 (४) सहायक मन्त्रीलाई नेपाली रूपैयाँ ८००।

४. निवास स्थान:- (१) प्रधान मन्त्री, उप-प्रधानमन्त्री, मन्त्री तथा सहायक मन्त्रीहरू प्रत्येकलाई निजको प्रयोगको निमित्त निजको कार्य अवधि भर र त्यस पछि १५ दिन सम्म उपत्यका भित्रको एक निवास स्थान बिना भाडामा दिइनेछ, वा त्यस्तो निवास स्थानको सट्टा निम्नलिखित मन्त्रीलाई प्रतिमास निम्नलिखित दरले घर र बिजुली भाडा बापत दिइनेछ:-

- (१) मन्त्रीलाई नेपाली रूपैयाँ ४००।
 (२) सहायक मन्त्रीलाई नेपाली रूपैयाँ ४००।

(२) यस दफा अन्तर्गत दिइएको कुनै निवास स्थानको हेरचाह एवं मरम्मत बापत लागेको खर्च त्यस्तो कुनै मन्त्रीबाट व्यक्तिगत रूपमा असूल उपर गरिने छैन।

(३) उपदफा (१) बमोजिम बिना भाडाको निवास स्थान नजिने तथा सो निवास स्थानको सट्टा घर र बिजुली भाडा नजिने प्रधान मन्त्री उप-प्रधान मन्त्री मन्त्री तथा सहायक मन्त्रीहरू प्रत्येकलाई आफ्नो निजी निवास स्थानको बिजुली महसूल भुक्तान गर्न प्रति मास नेपाली रूपैयाँ १००। दिइनेछ।

(४) प्रधान मन्त्री, उप-प्रधान मन्त्री, मन्त्री तथा सहायक मन्त्री प्रत्येकलाई निवास स्थानलाई चाहिने फर्निचर दिइनेछ वा त्यस्तो फर्निचरको सट्टा फर्निचर खरीद गर्नको निमित्त निम्नलिखित मन्त्रीलाई निम्नलिखित खर्च दिइनेछ:-

- (१) मन्त्रीलाई, २५००।
 (२) सहायक मन्त्रीलाई २५००।

र निजले आफ्नो कार्य अवधि सकिएपछि सो फर्निचर श्री ५ को सरकारलाई बुझाउनु पर्नेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. सवारी— (१) प्रधानमन्त्रीलाई निजको प्रयोग निमित्त डाइभर सहितको दुइगाडी बिना भाडामा दिइनेछ र उप-प्रधानमन्त्री, मन्त्री र सहायक मन्त्रीहरू प्रत्येकलाई निजको प्रयोगको निमित्त डाइभर सहितको एक गाडी बिना भाडामा दिइनेछ वा सरकारतर्फबाट दिन नसकेमा त्यस्तो गाडी भाडामा लिन चाहिने अंक दिइनेछ ।

(२) उपदफा (१) अन्तर्गत दिइएको गाडीको सुविधाको अतिरिक्त निम्न-लिखित मन्त्रीहरूलाई देहाय बमोजिमको सुविधा दिइनेछः—

(१) प्रधानमन्त्रीलाईः—

डाइभर	१
पेट्रोल ग्यालन मासिक	२००
ग्रीज मोबिल पेट्रोलको अनुपातमा—	

(२) उप-प्रधानमन्त्रीलाईः—

डाइभर	१
पेट्रोल ग्यालन मासिक	६०
ग्रीज मोबिल पेट्रोलको अनुपातमा—	

(३) मन्त्री प्रत्येकलाईः—

डाइभर	१
पेट्रोल ग्यालन मासिक	६०
ग्रीज मोबिल पेट्रोलको अनुपातमा—	

(४) सहायक मन्त्री प्रत्येकलाईः—

डाइभर	१
पेट्रोल ग्यालन मासिक	६०
ग्रीज मोबिल पेट्रोलको अनुपातमा—	

६. भ्रमण र दैनिक भत्ता— प्रधानमन्त्री, उप-प्रधानमन्त्री, मन्त्री तथा सहायक मन्त्रीलाई आफूलाई सम्पिएको सरकारी कार्यको सिलसिलामा नेपाल अधिराज्यभित्र वा बाहिर भ्रमण गर्नु परेमा देहाय बमोजिम भ्रमण र दैनिक भत्ता दिइनेछ ।

[१] भ्रमण खर्चः— हवाई मार्गबाट यावत जावत गर्दा, २ जनालाई लाग्ने टिकट खर्च र रेलबाट भ्रमण गर्दा २ जनालाई लाग्ने पहिलो दर्जाको टिकट खर्च ।

[२] दैनिक भत्ताः— आफ्नो एक दिनको तलवको अंक [पहाडलाई ने. रु. र मधेशलाई भा. रु.]

५७३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. महासभाका महासभासद र प्रतिनिधि सभाका सदस्य भए बापतको पारिश्रमिक पुधान-
मन्त्री, उप-प्रधानमन्त्री, मन्त्री र सहायक मन्त्रीहरूले पाउने: — महासभाका अध्यक्ष,
उपाध्यक्ष र महासभासदहरू र प्रतिनिधि सभाका सभामुख, उपसभामुख र सदस्यको
पारिश्रमिक आदेश, २०१६ मा जुनसुकै कुरा लेखिएको भए ता पनि प्रधानमन्त्री,
उप-प्रधानमन्त्री, मन्त्री वा सहायक मन्त्रीले निज प्रतिनिधिसभाका सदस्य वा महास-
भाका महासभासद रहेछ भने तापनि उक्त आदेश अन्तर्गत कुनै पारिश्रमिक पाउने
छैन ।

आज्ञाले-

बासुदेव शर्मा

श्री ५ को सरकारका सचिव, कानूनमन्त्रालय

मुद्रण विभाग

५८४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।